

Telephones in Chandigarh

6386. SHRI BHUPINDER SINGH MANN: Will the Minister of COMMUNICATIONS be pleased to state:

(a) what is the number of telephones in Chandigarh;

(b) what is the number of average daily faults;

(c) whether some numbers remain out of order for more than a week; the details thereof;

(d) what is the number of telephones at level 2 exchange at Chandigarh;

(e) how many telephones at this exchange are reported out of order daily; and

(f) how many remain faulty for more than a week?

THE MINISTER OF STATE OF THE MINISTRY OF COMMUNICATIONS (SHRI SUKH RAM): (a) 30899 as on 31.3.94.

(b) 226

(c) Yes Sir. 35 (average per month)

(d) 9780

(e) 106 daily on an average.

(f) IS on an average per month.

मध्य प्रदेश में एस०टी०डी०, पी०सी०ओ० और आई०एस०डी० बूथ

6387. श्री गोविन्द राम मिरी: क्या संचार मंत्री वह बताने की कृपा करेंगे कि:

(क) एस०टी०डी०, पी०सी०ओ० और आई०एस०डी० बूथों को खोलने और उनकी स्वीकृति के लिए निर्धारित मानदंड क्या है;

(ख) मध्य प्रदेश के बिलासपुर, रायगढ़ और सरगुज्ज जिलों में इस प्रकार के कितने बूथ हैं तथा उनमें से कितने अनुसूचित जातियों/अनुसूचित जनजातियों, महिलाओं तथा पूर्व-सेनिकों को आवंटित किए गए हैं, इनका राज्यवार ब्यौरा क्या है;

(ग) इस प्रकार के बूथ खोलने के लिए कितने आवेदन पत्र लंबित हैं और वे कब से लंबित हैं तथा इनका निबटारा कब तक कर दिया जाएगा;

(घ) क्या इन जिलों में बूथों की मंजूरी के लिए कोई समिति गठित की गयी है; यदि हां, तो समिति के सदस्यों के नाम और उनका कार्यकाल क्या है; और

(ङ) क्या समिति में सदस्यों का नामांकन राजनीतिक आधार पर किया जाता है?

संचार मंत्रालय के राज्य मंत्री (श्री सुखराम):

(क) एस०टी०डी०/आई०एस०डी० पी०सी०ओ० खोलने के बारे में निर्धारित मानदंड संलग्न विवरण में दिए गए हैं (नीचे देखाए)।

(ख) इन जिलों में स्वीकृत एस०टी०डी० पी०सी०ओ० इस प्रकार हैं:—

जिला	पी०सी०ओ० बूथों की सं०	अनु० जाति	जनजाति	भूतपूर्व सैनिक	महिलाएं
रायगढ़	34	1	2	1	9
सरगुज्ज	30	—	—	—	—
बिलासपुर	81	—	—	—	9

(ग) रायगढ़ और सरगुज्ज जिलों में कोई आवेदन पत्र लंबित नहीं है। बिलासपुर में 472 आवेदन पत्र लंबित हैं और इन आवेदनों के बारे में पी०सी०ओ०

आवंटन समिति जांच पड़ताल के बाद निष्ठा देगी, बशर्त कि तकनीकी दृष्टि से व्यवहार्य हो।

(घ) बिलासपुर जिले के लिए एस०टी०डी०,

पी०सी०ओ० आवंटन समिति का गठन कर दिया गया है जिसमें गैर-सरकारी सदस्यों के नाम इस प्रकार हैं:—

1. श्री कान्ता सिन्हा
2. श्री शेख गफ्फार
3. श्री शैलेंद्र चतुर्वेदी

रायगढ़ और सरगुजा जिलों के लिए एस०टी०डी०, पी०सी०ओ० आवंटन समिति का गठन नहीं किया गया है। तथापि, इन क्षेत्रों के एस०एस०ए० के अध्यक्षों को एस०टी०डी०/आई०एस०डी०, पी०सी०ओ० की मंजूरी देने के लिए प्राधिकृत कर दिया गया है। बिलासपुर एस०टी०डी०, पी०सी०ओ० समिति का कार्यकाल जनवरी, 1994 से दिसम्बर, 1995 तक का है।

(ड) जी नहीं।

विवरण

एस०टी०डी०/आई०एस०डी०/पी०सी०ओ० बूथों को खोलने और उनकी स्वीकृति के लिए निर्धारित मापदंडों का ब्यौरा

दूरसंचार सर्किलों आदि के सभी मुख्य महाप्रबंधकों/महाप्रबंधकों को संबोधित दूरसंचार विभाग के 24 जुलाई, 1993 के पत्र सं० 31-13/91-पी०एच०बी० की प्रतिलिपि।

विषय:—एस०टी०डी०, पी०सी०ओ० नीति की पुनरीक्षा।

माननीय संचार राज्य मंत्री के आदेशों के तहत दिनांक 14.8.92 के हमारे कार्यालय ज्ञापन सं० 31-13/91 पी०एच०बी० में उल्लिखित एस०टी०डी० युक्त पे-फोनों के आवंटन संबंधी उदार-नीति की इस उद्देश्य से पुनरीक्षा की गई है कि शिक्षित बेरोजगार व्यक्तियों की अधिक रोजगार के अवसर प्रदान किए जा सकें। कार्यान्वयन के लिए निम्नलिखित मार्गदर्शी सिद्धान्त जारी किए जाते हैं जो तत्काल प्रभावी होंगे।

I. सामान्य

1. पात्रता

एस०टी०डी०/पी०सी०ओ० के आवंटन के लिए आवेदन करने हेतु सिर्फ शिक्षित बेरोजगार व्यक्ति ही पात्र हैं। उन्हें निम्नलिखित से प्राप्त बेरोजगारी का प्रमाणपत्र प्रस्तुत करना चाहिए—अपने स्थानीय संसद/विधायक/तहसीलदार या उसकी श्रेणी से उच्च श्रेणी के राजस्व प्राधिकारियों/रोजगार अधिकारी/जिला परिषदों के सदस्य या अध्यक्ष/पंचायत या ग्राम प्रधान या मान्यता प्राप्त सामाजिक संगठनों, यथा रोटरी क्लब/लायन्स क्लब

आदि के सचिव जिनके अधिकार क्षेत्र के अंतर्गत आवेदक का निवास-स्थान आता हो। आवेदकों के लिए शैक्षणिक योग्यताएं निम्नलिखित हैं:—

(i) ग्रामीण क्षेत्रों के लिए: आठवीं या मिडिल स्कूल पास और इससे अधिक।

(ii) शहरी क्षेत्रों के लिए: कम से कम मैट्रिक या हाई स्कूल पास और इससे अधिक।

आवेदन विहित प्रोफार्मा में जमा किया जाना है तथा इसके साथ बेरोजगारी का प्रमाण-पत्र संलग्न होना चाहिए और एस०टी०डी०/पी०सी०ओ० के प्रचलन के लिए दूरसंचार विभाग द्वारा निर्धारित नियम तथा शर्तें स्वीकार होनी चाहिए।

2. वास्तविक व्यक्तियों का चयन।

वास्तविक व्यक्तियों की समुचित छंटनी तथा सत्यापन के बाद एस०टी०डी०/पी०सी०ओ० के आवंटन के लिए आवेदकों का चयन एक समिति द्वारा किया जाना चाहिए, जिसकी संरचना निम्नानुसार होगी। संभावित धोखा-धड़ी को रोकने के लिए बेरोजगारी के प्रमाण-पत्र की फोटो प्रतिलिपि बीमाकृत डाक द्वारा जारी करने वाले प्राधिकारी के पास, यह निवेदन करते हुए भेजी जाए कि वे इसे सत्यापित करें। समिति निम्नलिखित श्रेणियों के लोगों को तरजीह देते हुए उपलब्ध संख्या में पी०सी०ओ० आवंटित करेगी:—

(क) विकलांग जिनमें नेत्रहीन शामिल हैं,

(ख) अनुसूचित जाति/अनुसूचित जनजाति के आवेदक,

(ग) भूतपूर्व सैनिक/युद्ध में शहीद सैनिकों की विधवाएं,

(घ) सेवा-निवृत्त दूरसंचार विभाग के कर्मचारी तथा उनके आश्रित,

(ङ) स्वतन्त्रता सेनानियों के आश्रित,

(च) धर्मार्थ संस्थाएं/अस्पताल,

समिति को एस०टी०डी०/पी०सी०ओ० के आवंटन और नए पी०सी०ओ० के लिए स्थान निर्धारित करने का पूर्ण प्राधिकार भी होगा।

समिति की संरचना

(क) नए एस०टी०डी०, पे-फोनों के आवंटन के लिए गठित समिति में निम्नलिखित शामिल होंगे:

- (i) गौण स्वचन क्षेत्र (एस०एस०ए०) के प्रमुख-अध्यक्ष
- (ii) एस०एस०ए० प्रमुख यथा लेखा अधिकारी/मुख्य लेखा अधिकारी इत्यादि के अधीन विभाग के वित्त और लेखा स्कंध में कार्यरत एक अधिकारी-सदस्य
- (iii) मंत्रालय द्वारा दो वर्षों की अवधि के लिए तीन गैर-सरकारी सदस्यों को मनोनीत किया जाएगा।

3. आवंटन की कार्यविधि

एस०टी०डी०/पी०सी०ओ० के आवंटन से संबंधित कार्य की मात्रा पर निर्भर करते हुए कम से कम महीने में एक बार समिति की बैठक होगी, जिसमें एस०टी०डी०/पी०सी०ओ० के आवंटन के लिए पात्र व्यक्तियों के आवेदनों की छंटनी तथा चयन किया जाएगा।

4. एस०टी०डी०/पी०सी०ओ० के आवंटियों को कर्ज की सुविधा

एस०एस०ए० प्रमुख द्वारा आवंटियों की एस०टी०डी०/पी०सी०ओ० आवंटन का एक प्रमाण-पत्र जारी किया जाएगा ताकि वे अधिसूचित बैंकों से कर्ज इत्यादि प्राप्त सकें। इस संबंध में एस०एस०ए० के प्रमुख द्वारा भी संपूर्ण सहायता प्रदान की जाएगी।

5. प्रावधान की सीमा

एक्सचेंज लाइनों की क्षमता के 50 प्रतिशत तक पी०सी०ओ० (एस०टी०डी० तथा स्थानीय) के आवंटन के लिए आरक्षित किया जाना है।

6. एक्सचेंज का प्रकार जिनके साथ एस०टी०डी०/पी०सी०ओ० को जोड़ा जाना चाहिए:

सामान्यतः एस०टी०डी०, पी०सी०ओ० सिर्फ एक इलेक्ट्रॉनिक एक्सचेंज से जोड़े जाने चाहिए। किसी ऐसे स्थान में जहां इलेक्ट्रो-मैकेनिकल एक्सचेंजों द्वारा सेवा प्रदान की जा रही है, एक नया 128 पी०सी०-डाट इलेक्ट्रॉनिक एक्सचेंज या 16 कि० हर्ट्ज को घेरलू मोटरिंग की क्षमता सहित अधिक क्षमता वाला एक इलेक्ट्रॉनिक एक्सचेंज खोला जा सकता है। इन एस०टी०डी०, पी०सी०ओ० के साथ कार्यरत काल लागतों

को जोड़े गए इलेक्ट्रॉनिक एक्सचेंज से 16 कि० हर्ट्ज साइकिल पल्स पर प्रचालित किया जाना चाहिए।

7. सामान्य शर्तें

- (i) एक आवेदक को सिर्फ एक एस०टी०डी० पे-फोन प्रदान किया जाना चाहिए। तथापि, मौजूदा शुल्क फ्रेंचाइजी, मौजूदा करार के नियमों तथा शर्तों के मुताबिक प्रचालन जारी रखेंगे।
- (ii) सभी एस०टी०डी० पे-फोनों की संस्थापना इस प्रकार से की जानी चाहिए कि उनका रख सड़क/गली की ओर होगा ताकि जनता की पहुंच वहां निर्वाह हो सके।
- (iii) ऐसे सार्वजनिक टेलीफोनों के खुलने का समय कम से कम सुबह के 6 बजे से रात के 10 बजे तक होगा।
- (iv) आवंटों के द्वारा प्रयुक्त टर्मिनल उपस्कर इंटरफेस अनुमोदित होना चाहिए और वे स्थानीय रूप से कार्यक्रम योग्य नहीं होने चाहिए। हिन्दुस्तान टेलीप्रिंटर्स लि० या अन्य उत्पादक, जिनका विभाग द्वारा इंटरफेस अनुमोदन किया गया है, उनके द्वारा निर्मित साधारण काल लागतों/प्रभार संकेतकों का प्रयोग किया जाना चाहिए। स्टाप वाच के प्रयोग की अनुमति नहीं दी जायेगी। (अनुमोदित प्रभार संकेतकों) चार्ज इंडिकेटर्स (की सूची अलग से परिचालित की जा रही है)।
- (v) एस०टी०डी०, पी०सी०ओ० का आवंटों 10,000 काल यूनिटों तक 20 पैसे प्रति काल यूनिट, 10,000 से 20,000 काल यूनिटों के लिए 15 पैसे काल यूनिट और 20,000 काल यूनिटों के बाद 10 पैसे प्रति काल यूनिट की दर से एक महीने के भीतर किए गए काल यूनिटों की संख्या के लिए कमीशन का हकदार होगा।

एस०टी०डी०/पी०सी०ओ० आवंटियों से प्रतिभूति जमा और बिलों की वसूली की कार्यविधि निम्नानुसार होगी:

प्रति एस०टी०डी०, पी०सी०ओ० आवंटों के लिए सरकारी क्षेत्र के एक बैंक या डाकघर बचत बैंक में दो खाते खोले जायेंगे। पहला खाता दूरसंचार के नाम से खोला जाएगा जिसमें आवंटों 10,000 काल यूनिटों तक 20

पैसे प्रति काल यूनिट, 10,000 से 20,000 काल यूनिटों तक 15 पैसे प्रति काल यूनिट और 20,000 काल यूनिटों से ऊपर 10 पैसे प्रति काल यूनिट की दर से 1 माह की अवधि के भीतर की गई कालों की कुल संख्या की कमीशन काटकर प्रतिदिन अपनी पूर्ण उगाही जमा करेगा। बैंक/डाकघर के साथ समन्वय रखते हुए लेखा अधिकारी (टी०आर०) राशि की समुचित जमा पर नजर रखेगा तथा यह भी सुनिश्चित करेगा कि इन एस०टी०डी०, पी०सी०ओ० से संबंधित सभी बिल समय से उपरोक्त लेखे से समायोजित कर लिए जाते हैं। दूसरा खाता आवंटी के नाम से होगा तथा भारत संघ के राष्ट्रपति के पास गिरवी रखा जायेगा। प्रतिभूमि जमा के रूप में आवंटी 5 पैसे प्रति काल यूनिट की दर से इस खाते में रोजना जमा करेगा और यह तब तक जमा करता रहेगा जब तक कि शहरी एस०टी०डी०, पी०सी०ओ० के संबंध में यह 5,000/- रु० अथवा ग्रामीण एस०टी०डी०, पी०सी०ओ० के मामले में 600/- रु० या एक माह के औसत राजस्व, इनमें जो भी अधिक हो, के बराबर न हो जाए। ग्रामीण क्षेत्रों में यदि नकदीक में बैंक अथवा डाकघर की सुविधा उपलब्ध न हो, तो उपरोक्त रकम साप्ताहिक तौर पर जमा की जा सकती है। मुस्तैदी से रुपया जमा करने हेतु टेलीफोन निरीक्षक तथा क०दूर० अधिकारी आवधिक पास बुकों की जांच करेंगे। यदि इस संबंध में किसी ने कोई धुक की हो तो उस चूककर्ता के विरुद्ध कार्रवाई करने के लिए मामले को उच्च अधिकारियों की निगाहों में लाया जाना चाहिए। निरीक्षण के दौरान क्षेत्रीय कर्मचारियों की खामियों के लिए उन्हें कड़ा दण्ड दिया जाएगा।

(vi) प्रतिभूति जमा नगद एक किश्त में या बैंक गारंटी के रूप में भी जमा की जा सकती है।

(vii) देश के सभी महत्वपूर्ण स्टेशनों तथा 200 कि०मी० के भीतर की सभी स्टेशनों की प्लस दर आवंटी द्वारा प्रमुख रूप से दर्शायी जानी चाहिए।

(viii) एस०टी०डी०, पी०सी०ओ० के आवंटन के लिए आवेदकों की निर्धारित प्रपत्र में आवेदन करना होगा।

(ix) जब आवेदक को एक एस०टी०डी०, पी०सी०ओ० आवंटित किया जाता है तो उसे निर्धारित प्रपत्र में एक कवर पर हस्ताक्षर करने चाहिए।

(x) सभी एस०टी०डी०, पी०सी०ओ० पर आने वाली काल सुविधा की अनुमति की जाएगी।

(xi) स्थानीय क्षेत्र के अंतर्गत एस०टी०डी०, पी०सी०ओ० की शिफ्टिंग की अनुमति दी जाती है। डेल

(झी०ई०एल०) पर लागू सामान्य शिफ्टिंग प्रभार वसूल किए जाएंगे।

(xii) यह देखने के लिए आवधिक जांच की जानी चाहिए कि आवंटी, ग्राहकों से दूरसंचार विभाग द्वारा दिए गए दिशा निर्देशों के अनुरूप प्रभार लेता है।

(xiii) सार्वजनिक टेलीफोन के लिए आवेदन हेतु दिशा-निर्देश तथा उन्हें शासित करने वाले नियमों को, टेलीफोन निर्देशिका के वाणिज्यिक पृष्ठों में प्रकाशित किया जाना चाहिए।

(xiv) जब पर्याप्त संख्या में आवेदन आगे नहीं आ रहे हों, तो आवधिक विज्ञापन स्थानीय समाचार-पत्रों में दिए जा सकते हैं।

II ग्रामीण

सामान्य शर्तों के अतिरिक्त ग्रामीण एस०टी०डी०, पी०सी०ओ० प्रचालन के संबंध में निम्नलिखित दिशा-निर्देशों का पालन करना होगा। इस प्रयोजनार्थ ग्रामीण एस०टी०डी०, पी०सी०ओ० को उस पी०सी०ओ० के रूप में परिभाषित किया गया है जो एक ऐसी एक्सचेंज प्रणाली में कार्यरत हो जिसकी क्षमता 512 लाइन और इससे कम है:

1. ग्रामीण एस०टी०डी०, पी०सी०ओ० के मामले में प्रति पी०सी०ओ० प्रति मही न्यूनतम गारंटी शुदा राजस्व 100/- रु० निर्धारित किया गया है।
2. ग्रामीण एस०टी०डी०, पी०सी०ओ० के आवंटी द्वारा 6 महीने का गारंटी शुदा राजस्व या औसत मासिक राजस्व इनमें जो भी अधिक हो, उस पर आधारित 600/- रु० का प्रतिभूमि निक्षेप जमा किया जाना होगा। यह औसत राजस्व पिछले 6 महीने के राजस्व के आधार पर परिकलित किया गया है।
3. एस०टी०डी०, पी०सी०ओ० प्रभारों की वसूली के लिए साप्ताहिक बिलिंग चक्र का अनुपालन किया जाएगा।

III. ग्रामीण (शहरी)

ग्रामीण (शहरी) क्षेत्रों के एस०टी०डी०, पी०सी०ओ० के संबंध में उपरोक्त सामान्य दिशा-निर्देशों का पालन करना होगा।

. प्रत्येक 100 भ्रों/व्यापारिक परिसरों के लिए कम से कम एक एस०टी०डी०, पी०सी०ओ० उपलब्ध किया जा सकता है।

2. एस०टी०डी०, पी०सी०ओ० का स्थान

पी०सी०ओ० के आर्वटन के लिए स्थान का चुनाव करते समय, एस०एस०ए० प्रमुख पी०सी०ओ० बूथों के लिए सुविधाजनक स्थान प्रदान करने हेतु, स्थानीय निकायों, यथा नगरपालिका, सार्वजनिक संस्थानों से परामर्श करेंगे। पी०सी०ओ० बूथों का चयन करते समय निम्नलिखित महत्वपूर्ण स्थान निश्चित रूप से चुने जाने चाहिए:

- वाणिज्यिक आवास समितियाँ
- पुनर्वास कालोनी
- सरकारी कालोनी
- रक्षा कार्मिकों के फैमिली क्वार्टर
- छात्रावास
- बस स्टैंड
- पर्यटक केन्द्र
- हवाई अड्डे
- तीर्थयात्री केन्द्र
- रेलवे स्टेशन
- धार्मिक संस्थाएं
- अस्पताल
- शैक्षणिक संस्थाएं, सार्वजनिक पुस्तकालय आदि

4. गैर-ग्रामीण (शहरी) एस०टी०डी०, पी०सी०ओ० के मामले में, विभाग को प्रायः प्रति माह प्रति पी०सी०ओ० न्यूनतम गारंटी शुदा राजस्व 1600/- रु० निश्चित किया गया है।

5. प्रतिभूमि निक्षेप के रूप में जमा की जाने वाली न्यूनतम राशि 5000/- रु० या औसत मासिक राजस्व, इनमें जो भी अधिक हो, के बराबर होगी। औसत मासिक राजस्व का आकलन पिछले 6 महीनों के राजस्व के आधार पर किया जाएगा।

6. एस०टी०डी०, पी०सी०ओ० प्रभागों की वसूली के लिए पाक्षिक बिलिंग चक्र का अनुपालन किया जाएगा। यदि प्रभाग बहुत ज्यादा है, तो स्थानीय दूरसंचार प्राधिकारी द्वारा साप्ताहिक बिलिंग का आश्रय लिया जा सकता है।

संस्कों के कोटे से मंजूर किए गए टेलीफोनों का लगाया जाना

6388. श्रीमती सुषमा स्वरत्न:

प्रो० विजय कुमार भस्मेत्रा:

क्या संचार मंत्री 15 मार्च, 1994 को राज्य सभा में तारंकित प्रश्न सं० 228 के दिए गए उत्तर को देखेंगे और यह बताने की कृपा करेंगे कि:

(क) क्या सरकार ने उन क्षेत्रों के बारे में और साथ जहां टेलीफोन कनेक्शन आवेदकों के स्थानों पर लगाने में तकनीकी कठिनाईयां हैं, के संबंध में कोई अधिकतम समय सीमा निर्धारित की है;

(ख) यदि हां, तो इस संबंध में कितनी समय सीमा निर्धारित की गई है; और

(ग) यदि नहीं, तो कोई समय सीमा निर्धारित न किए जाने के क्या कारण हैं?

संचार मंत्रालय के राज्य मंत्री (श्री सुखराम):

(क) जी, नहीं। देश में सभी स्थानों के लिए समय सीमा निर्धारित करना संभव नहीं है, जो सभी स्थानों के लिए लागू हो।

(ख) प्रश्न नहीं उठता।

(ग) इसके कारण निम्नलिखित हैं:—

— कनेक्शन की व्यवहार्यता में होने वाली कठिनाइयों की गंभीरता प्रत्येक मामले में अलग-अलग होती है।

— बहुधा बिना बारी के अनेक टेलीफोन कनेक्शन ऐसे क्षेत्रों के लिए मंजूर किए जाते हैं जिनमें व्यवहार्यता की दृष्टि से किसी भी तरह टेलीफोन प्रदान करना बहुत कठिन होता है। ऐसे दुसाध्य क्षेत्र स्थान विशेष में नेटवर्क के विस्तार के दौरान ही व्यवहार्य हो सकते हैं।

— प्रायः ऐसे कनेक्शनों को व्यवहार्य बनाने में भूमिगत के बिलों, ओवर हैड एलाइनमेंट आदि जैसे संसाधनों का अधिक मात्रा में व्यर्थ उपयोग होगा। व्यवहार्यता बनाने संबंधी ऐसे कार्यों के नेटवर्क की समग्र विस्तार योजना के साथ एकीकृत किया जाना होता है। इस तथ्य को ध्यान में रखते हुए उपलब्ध संसाधनों का उपयोग किया जाना होता है।